

رسائل وسائل

مقام تنعیم سے عمرہ کا حکم

نی زمانہ عوامِ الناس بکثرت ایسا کرتے ہیں کہ کہ معظمہ سے باہر مقام تنعیم وغیرہ بار بار جاتے اور وہاں سے احرام پاندھ کر عمرہ کرتے ہیں۔ بعض اہل علم نے اپنی کتاب میں لکھا ہے کہ ایسا کرنا جائز تو ہے لیکن فی الواقع غیر مسنون اور غیر مشروع ہے۔ اس کی وجہ یہ ہے کہ نبی صلی اللہ علیہ وسلم نے کبھی ایسا نہیں کیا ہے۔ جب یہ فعل غیر مسنون اور غیر مشروع ہے تو عوامِ الناس مخصوص ایک جائز کام کے لئے رحمت کیوں برداشت کرتے ہیں۔ غیر مسنون و غیر مشروع ہونے کی وجہ سے اس کی اہمیت اور فضیلت ختم ہو جاتی ہے۔

”مشروع“ کا لفظ اصطلاحی طور پر دو جگہ استعمال کیا جاتا ہے۔ ایک یہ کہ نبی صلی اللہ علیہ وسلم نے کسی چیز کے بارے میں کوئی حکم دیا ہو اور کوئی قانون تائید فرمایا ہو، مثلاً شریعتِ اسلامیہ کا قانون ہے کہ کوئی آفلقی (کسی میقاتِ حج سے باہر رہنے والا) جب موسمِ حج کے علاوہ کسی مینتے میں مکہ میں داخل ہونا چاہیے تو احرام پاندھ کر داخل ہو اور عمرہ ادا کرے۔ اس عمرے کو ”مشروع“ عمرہ کہا جاتا ہے اور اس کی خلاف ورزی جرم ہے۔ اس لفظ کا دوسرا موقع استعمال پہلے موقع سے بہت عام ہے۔ ہر ایسی چیز کو جس کے لئے شریعت میں اذن موجود ہے، ”مشروع“ کہا جائے گا، یہاں تک کہ مباح اشیاء بھی اس میں داخل ہیں، کیوں کہ ”مباح“ احکامِ شرع کی مستقل ایک قسم ہے، اور جہاں تک نقل عبادتوں کا تعلق ہے جن کی ترغیب، شریعت میں موجود ہے تو ان کے ”مشروع“ ہونے میں کوئی شبہ بھی نہیں ہے۔ اس طرح تمام مندوبات و مستحبات اور نقل عبادتوں ”مشروع“ ہیں۔ کسی نقلی عبادت کو مطلقاً غیر مشروع کہنا صحیح نہیں ہے۔ اسی طرح ”غیر مسنون“ کا لفظ اصل میں کسی خلاف سنت شے کے لئے استعمال کیا جاتا ہے۔ مثال کے طور پر اگر کوئی شخص یا میں ہاتھ سے کھاتا ہے تو اس کے اس فعل کو غیر مسنون کہا جائے گا لیکن میں نہیں جانتا کہ کسی ایسی چیز کو بھی علماء فقہاء نے ”غیر مسنون“ کہا ہو جو شرعاً مباح ہے۔ مثلاً اگر کوئی شخص کہے کہ پلاو کھانا غیر مسنون ہے تو وہ اس لفظ کا صحیح محل پر استعمال نہیں کرے گا۔ اس بات میں کہ نبی صلی اللہ علیہ وسلم نے خود یہ کام نہیں کیا اور اس بات میں کہ یہ کام ”غیر مسنون“ ہے، فرق کرنا چاہیے۔ اگر کوئی شخص ایسی عبادت کو جس کی فضیلت بیان کی گئی ہو، ”غیر مسنون“ کہتا ہے تو اس کا یہ قول غلط ہے۔ میں اس کو ایک مثال سے واضح کرتا ہوں۔ نبی صلی اللہ علیہ وسلم نے رمضان کے عمرے کی بڑی فضیلت بیان کی ہے لیکن خود کبھی رمضان میں عمرہ ادا نہیں فرمایا ہے۔ اب اگر کوئی شخص کہے کہ ”رمضان میں عمرہ ادا کرنا جائز تو ہے لیکن فی الواقع غیر

سنن و غیر مشروع ہے کیوں کہ نبی صلی اللہ علیہ وسلم نے رمضان میں کبھی عمرہ ادا نہیں کیا ہے ”تو ایسے شخص کے بارے میں یہی فیصلہ کیا جائے گا کہ وہ شرعی اصطلاحات سے نواتف ہے۔

اس ضروری توضیح کے بعد اب اصل مسئلے کو لیجیئو:- عمرے کی اہمیت و فضیلت صحیح احادیث سے ثابت ہے یہاں تک کہ احادیث میں اس کے لیے ”حج اصغر“ کا لفظ بھی استعمال کیا گیا ہے۔ ۱- تمام عمر میں ایک پارہ عمرہ ادا کرنا امام شافعی اور امام احمدؓ کے نزدیک فرض ہے اور امام ابو حنیفہ اور امام مالکؓ کے نزدیک سنت ہے۔ ۲- عمرے کی فضیلت میں جو احادیث آئی ہیں وہ دنیا کے تمام مسلمانوں کے لیے عام ہیں۔ اس کے مخاطب اہل کہہ بھی اسی طرح ہیں جس طرح دوسرے مقلدات کے باشندے۔ ۳- یہ بات بھی بلا اختلاف ثابت ہے کہ عمرہ سال کے تمام ایام میں کیا جاتا ہے (صرف یوم عرفہ، یوم النحر اور ایام تشریق میں امام ابو حنیفہ کے نزدیک مکروہ ہے)۔

ان مسلمات سے یہ یہ بات ثابت ہو جاتی ہے کہ اگر کوئی شخص یا گروہ ”حج اصغر“ کی فضیلت و اجر حاصل کرنے کے لیے بار بار عمرہ کرنے تو اس کے لیے یہ فعل مستحب اور بادیعث بخیث راجر ہو گا۔ یہی وجہ ہے کہ جمہور ائمہ مذاہب اور فقہاء امت، اکثار اعتماد (بکھرت عمرہ کرنا) کو مستحب کہتے ہیں۔ اس مسئلے میں ائمہ اربعہ میں صرف امام مالکؓ کا اختلاف منقول ہے۔ وہ سال میں ایک سے زیادہ عمرے کو کمرودہ کہتے ہیں اور ان کی طرف سے دلیل یہ دی جاتی ہے کہ نبی صلی اللہ علیہ وسلم نے سال میں ایک سے زیادہ عمرہ کبھی نہیں کیا ہے۔ اہل کہہ تو الگ رہے، ان کے نزدیک تمثیل کے طور پر اگر ایسا ہو کہ ۔۔۔ ہندستان کا کوئی شخص عمرہ ادا کر کے اپنے بگرو اپن آئے اور پھر اسی سل جا کر دوبارہ عمرہ کرے تو اس کا یہ فعل مکروہ ہو گا۔ ان کی طرف سے دی ہوئی دلیل کا جواب، جمہور کی طرف سے یہ دیا جاتا ہے کہ حضورؐ کے عدم فعل کو کراہت کی دلیل ہانا صحیح نہیں ہے۔ اس لیے کہ حضورؐ کبھی کسی فعل کو مستحب سمجھنے کے پوجوہ اس کو صرف اس لیے ترک فرمایا جائے۔ اس لیے کہ کمیں امت، مشقت میں نہ پڑ جائے۔ ائمہ ملاش اور جمہور فقہاء کے علاوہ خود مسلم مالکی کے متعدد ائمہ نے اس مسئلے میں امام مالکؓ سے اختلاف کیا ہے۔ یہ تو نہیں معلوم کہ امام مالکؓ نے کس پس مذہر میں یہ بات فرمائی تھی کہ سال میں ایک سے زیادہ عمرہ کرنا مکروہ ہے لیکن ان کی طرف سے جو دلیل دی گئی ہے، وہ انتہائی کمزور ہے۔ یہ دلیل ایسی ہے جیسے کوئی کہے کہ نبی صلی اللہ علیہ وسلم نے ایک وقت میں کبھی ایک اسیوع (کبھی کے گرد سات چکر لگانا) سے زیادہ طواف نہیں کیا، اس لیے ایک وقت میں ایک سے زیادہ اسیوع مکروہ ہے اور اسی طرح اس کو پھیلاتے چلے جائیے تو بے شمار نفلی عبادات کی بخیث راجر بن کر رہ جائے گی۔ جب تک خود امام مالکؓ کی صراحت نہ مل جائے کہ انہوں نے ایک سے زیادہ عمرے کو کیوں مکروہ کہا تھا اس وقت تک ان کی طرف اس قول کے انتساب میں بھی تامل ہوتا ہے۔

اب تک جو کچھ لکھا گیا اس سے اصولی طور پر یہ بات ثابت ہوتی ہے کہ بکھرت عمرے کرنا مکروہ نہیں ہے بلکہ مستحب ہے لیکن بات صرف اصول پر ختم نہیں ہوتی۔ محلہ کرامؓ کے عمل سے بھی بخیث عمرہ کا

ثبتوت ملتا ہے اور اس خاص جزیئے کی بھی دلیل موجود ہے جس پر گفتگو ہو رہی ہے۔ پسلے صحابہ کے عمل کو دیکھیے۔ امام ابن قیم متوفی ۱۵۷۶ھ نے ”زادالمعاد“ میں اور دوسرے محدثین نے اپنی کتابوں میں لکھا ہے کہ حضرت علی کرم اللہ وجہہ ہر میںے ایک عمرہ ادا فرماتے تھے اور انہوں نے اس کا بھی اظہار فرمایا کہ اگر طلاقت ہو تو اس سے بھی زیادہ عمرے کرنا بہتر ہے۔ حضرت انسؓ کے بارے میں آتا ہے کہ قیام مکہ کے ایام میں جب ان کے سر کے بال بڑھ جاتے تو وہ عمرہ کر لیتے۔ اس کے معنی یہ ہیں کہ وہ یوں ہی سر کے بال کم کرانے یا منڈوانے کے بجائے عمرے کا اجر حاصل کر کے سر کے بال کم کراتے یا منڈوانے تھے۔ فتح القدير، جلد نمبر ۲، ص ۳۰۶ میں سند کے ساتھ ترجمان القرآن، حضرت ابن عباسؓ کا وہ فتویٰ نقل کیا ہے جو انہوں نے اپنے شاگرد حضرت طاؤسؓ کو دیا تھا، انہوں نے فرمایا: ”یوم عرفہ، یوم النحر اور ایام تشریق کو چھوڑ کر ان سے پسلے اور ان کے بعد تم جس قدر چاہو، عمرہ کرو۔“

اس کے بعد جس مسئلے پر گفتگو ہو رہی ہے اس کا ثبوت ملاحظہ کیجیے۔ یہ صحیح ہے کہ خود نبی کریمؐ نے عمرہ کرنے کے لیے حدود حرم سے باہر جا کر تنعیم یا کسی اور مقام سے احرام نہیں باندھا اور عمرہ نہیں کیا لیکن آپؐ کے حکم سے حضرت عائشہؓ نے عمرے کا احرام باندھا تھا لیکن کمکے میں داخلے سے پسلے ان کو ماہواری کا عذر پیش آگیا۔ وہ عمرے کے افعال انجام نہیں دے سکیں؛ پھر حضورؐ کے ساتھ حج سے فارغ ہوئیں۔ دوسری ازواج مطبرات نے چونکہ مستقلہ ایک عمرہ حج سے الگ کیا تھا، اس لیے انھیں الگ عمرہ نہ کرنے کا رنج تھا جب مکہ سے رواگئی کا وقت قریب آیا تو انہوں نے اپنے رنج کا اظہار حضورؐ سے کیا، تب انھیں حضورؐ نے حکم دیا کہ اپنے بھائی عبدالرحمن بن ابی بکر کے ساتھ جا کر مقام تنعیم سے مستقل عمرہ کر لیں۔ یہ واقعہ تمام کتب احادیث میں مردی ہے اور امام بخاریؓ نے اس کو اپنی صحیح کے متعدد ابواب میں روایت کیا ہے۔ یہاں ابو داؤد کی ایک حدیث نقل کرتا ہوں: ”عبد الرحمن بن ابی بکر کی صاحبزادی حفہ اپنے والد سے روایت کرتی ہیں کہ رسول اللہ صلی اللہ علیہ وسلم نے عبد الرحمن سے کہا: اے عبد الرحمن! اپنی بیٹی عائشہ کو اپنی سواری کے پیچھے بٹھا لو اور ان کا عمرہ مقام تنعیم سے کر لاؤ۔ جب نیلے سے یہی اتریں تو دہاں عائشہ کو احرام باندھ لیتا چلہیے اس لیے کہ وہ ایک مقبول عمرہ ہے۔“ (ابوداؤد کتاب السنک)۔ اس حدیث سے صراحت مقام تنعیم سے عمرہ کرنے کی فضیلت نکلتی ہے۔ یہی وجہ ہے کہ حنفیہ کے نزدیک اہل مکہ کے لیے مقام تنعیم سے عمرہ کرنا دوسرے مقلمات کے مقابلے میں افضل ہے اور یہی وجہ ہے کہ عرصہ دراز سے دہاں ایک مسجد، مسجد عائشہ کے ہم سے بینی ہوئی ہے اور صدیوں سے اہل مکہ بلا نکیر دہاں جا کر عمرے کا احرام باندھتے ہیں۔ تنعیم کے علاوہ دوسرا مقام جہاں سے اہل مکہ عمرہ کرتے ہیں، جعلانہ ہے۔ اس لیے کہ یہاں سے نبی صلی اللہ علیہ وسلم نے خود غزوہ حشیش سے واپسی میں عمرہ ادا کیا ہے اور اسی لیے امام شافعیؓ کے نزدیک اہل مکہ کے لیے یہاں سے عمرہ کرنا افضل ہے۔

امام ابن قیمؓ نے ”زادالمعاد“ میں اس مسئلے پر کئی فصلیں لکھی ہیں۔ ابن قیمؓ نے فصل اول میں جو کچھ

لکھا ہے اس کا حاصل صرف یہ ہے کہ آج کل جس طرح بست سے لوگ مکہ سے باہر جا کر عمرہ کرتے ہیں اس طرح نبی صلی اللہ علیہ وسلم نے کبھی نہیں کیا ہے۔ آپ نے جس عمرے کو شرع و قانون کا درجہ دیا ہے وہ یہ ہے کہ ”آفاقی“ جب مکہ میں داخل ہو تو احرام پاندھے بغیر داخل نہ ہو اور لیام حج کے علاوہ دوسرے ایام میں داخل ہو رہا ہو تو عمرہ ادا کرے۔ چونکہ انہوں نے زاد المعاد حضورؐ کی سیرت لکھی ہے اس لیے ان کو یہ بات واضح کرنی ہی چاہیے تھی۔ لیکن وجہ ہے کہ چند سطروں میں اس کی وضاحت کر کے انہوں نے پہلی فصل ختم کر دی ہے۔ اس سے ان کا مقصد ہرگز یہ نہیں کہ بست سے لوگ جو مکہ سے باہر جا کر عمرہ کرتے ہیں انھیں ایسا نہ کرنا چاہیے کیونکہ یہ فعل ”غیر مسنون“ اور ”غیر مشروع“ ہے۔ اگر ان کی عبارت سے کسی نے ایسا سمجھ لیا ہے تو صحیح نہیں سمجھ۔ اس کی دلیل خود زاد الصعاد کی وہ فصلیں ہیں جو انہوں نے متصل پہلی فصل کے بعد لکھی ہیں۔ ان فصلوں میں ائمہ کے مذاہب، محدثین کے عمل اور حضرت عائشہؓ کے واقعہ پر منفصل بحث موجود ہے۔ یہ بات بھی قابل لحاظ ہے کہ امام ابن قیم حنبلی ہیں اس لیے ان کا اس مسئلے میں وہی مسلک ہو گا جو امام احمد بن حنبل کا ہے کیونکہ انہوں نے اس میں اپنے اختلاف کا کہیں ذکر نہیں کیا ہے۔ اور امام احمدؓ ان ائمہ میں سے ہیں جو بخیر عمرہ کو مستحب کرتے ہیں۔ مزید اطمینان کے لیے فتح خلقی کی ایک تصریح یہاں نقل کی جاتی ہے۔ سوال یہ تھا کہ ”آفاقی“ کے لیے جب وہ مکہ میں مقیم ہو طواف افضل ہے یا نماز اور اسی طرح ایک سوال یہ پیدا ہوا کہ اس کے لیے طواف افضل ہے یا عمرہ؟ اس آخری سوال کا جواب علامہ قاضی ابراہیمؓ کی نے یہ دیا ہے: ”اگر کوئی شخص مسلسل اتنی دیر تک طواف کرتا رہے جتنی دیر میں وہ ایک عمرہ ادا کرتا ہے تو طواف افضل ہے ورنہ عمرہ افضل ہے۔“

قاضی ابراہیمؓ کا یہ جواب علامہ ابن عابدین نے ”در مختار“ کی شرح میں نقل کیا ہے۔ اب فرض کیجیے کہ ایک عمرہ ادا کرنے میں چار گھنٹے وقت صرف ہوتا ہے تو جب تک کوئی شخص چار گھنٹے تک طواف نہ کرتا رہے، ایک عمرے کے برابر اجر حاصل نہیں کر سکتا۔ عمرے کی فضیلت کے کمی دیگر پہلو ہیں، جن میں سے ایک یہ ہے کہ وہ بذلی، اور مالی دونوں عبادات کو جمع کر لیتا ہے کیونکہ عام طور پر حاج سواری پر تنعیم جاتے اور آتے ہیں، اس کے علاوہ حلاق (بال موبائلے والے) کو بھی کچھ پیسے دیے جاتے ہیں۔ (سید معرف